

## میڈیا کو - ر طرح کے خوف سے پرے - وکر اطلاعات حاصل کرنی اور پیش کرنی چاہیے : نائب صدر جم۔ وری۔ - ند

Posted On: 20 JAN 2017 7:35PM by PIB Delhi

سی ایچ محمد کويا قومی صحافتی ایوارڈ ، 2016 ء کی تقسیم

نئی دہلی ، 20 جنوری نائب صدر جمہوریہ ہند جناب ایم حامد انصاری نے کہا ہے کہ میڈیا کو ہر طرح کے خوف سے بے پروا ہو کر اطلاعات حاصل کرنی چاہئیں اور انہیں منظر عام پر لانا چاہیئے - برسر اقتدار افراد کو ان کی غلطیوں اور بھول چوک سے بھی باخبر کرنا چاہیئے اور میڈیا کا بنیادی فرض یہ ہے کہ وہ اپنے تمام فرائض کو ادا کرے اور صحت مند جمہوریہ کے لئے ایسا کرنا ضروری ہے - نائب صدر جمہوریہ ہند سی ایس محمد کويا قومی صحافتی ایوارڈ ، 2016 ء کی تقسیم کے موقع پر ایک اجتماع سے خطاب کر رہے تھے - دفاع کے سابق وزیر جناب اے کے انتھونی اور دیگر عمائدین بھی اس موقع پر موجود تھے -

نائب صدر جمہوریہ ہند نے کہا کہ صحافت بطور پیشہ اپنے تقاضوں کے لحاظ سے محض ایک پیشہ نہیں بلکہ اور بہت کچھ یعنی عوامی فلاح و بہبود کا فریضہ ہے - ایک صحت مند اور متحرک جمہوریت نہ صرف یہ کہ آزاد میڈیا کے لئے گنجائش فراہم کرتی ہے بلکہ اپنی بقا کے لئے بھی اسے ایک غیر جانبداری اور آزاد میڈیا ضرورت بھی ہوتی ہے -

نائب صدر جمہوریہ ہند نے کہا کہ برسر اقتدار حکومت کو جوابدہ بنانے کے لئے ایک ذمہ دار پریس کی ضرورت ہوتی ہے اور یہی وجہ ہے کہ ہمارے آباء و اجداد نے آرٹیکل 19 ( اے ) کے تحت آئین میں پریس کی آزادی کی گنجائش رکھی تھی اور یہ آزادی واجب پابندیوں کے ساتھ فراہم کرائی گئی ہے - میڈیا کے سر ایک اہم ذمہ داری ہوتی ہے - خصوصاً جمہوریت پر مبنی سیاست میں اس کا فرض ہوتا ہے کہ وہ اقتدار کے سامنے بھی حقائق کا بے خوف ہو کر اظہار کرے - اگرچہ برسر اقتدار افراد اس حقیقت کو نا پسند کرتے ہوں -

نائب صدر جمہوریہ ہند نے کہا کہ سی ایچ محمد کويا قومی صحافتی ایوارڈ تفویض کرتے ہوئے انہیں بڑی خوشی ہو رہی ہے - یہ ایوارڈ سی ایچ محمد کويا کی یاد میں قائم کئے گئے تھے - موصوف کیرلا کے سابق وزیر اعلیٰ تھے اور یہ ایوارڈ انہیں یاد کرنے کے لئے ایک مناسب خراج عقیدت ہے - محمد کويا مرحوم میڈیا کا استعمال سماجی بیداری اور تبدیلی کے حمایتی تھے اور کیرلا میں تعلیم کے بنیادی ڈھانچے کو ترقی میں بطور وزیر تعلیم ان کا تعاون کافی مشہور ہے - نائب صدر جمہوریہ ہند نے تمام ایوارڈ یافتگان کو محنت و مشقت کے بعد ایوارڈ حاصل کرنے پر مبارکباد پیش کی اور کہا کہ انہوں نے بڑی لگن سے صحافت کی اعلیٰ روایات کو برقرار رکھا ہے -

U. No. 299

